



QORTI TA' L-APPELL

**ONOR. IMHALLEF
PHILIP SCIBERRAS**

Seduta tat-28 ta' Jannar, 2008

Appell Civili Numru. 10/2007

Darren Fiteni

vs

R. J. C. Caterers Limited

Il-Qorti,

Fid-9 ta' April, 2007 it-Tribunal Industrijali ppronunzja s-segwenti sentenza fl-ismijiet premessi:-

“Dan il-kaz gie riferit lit-Tribunal Industrijali wara rikors ta' Darren Fiteni mibghuta bid-data 18 ta' Dicembru 2006 mill-Avukat Dr. Aaron Bonnici li bghat dan ir-rikors ghan-nom ta' Darren Fiteni fejn talab li dan il-kaz jinstema' quddiem it-Tribunal Industrijali.

Darren Fiteni maghruf bhala l-appellant kien assistit mill-Avukat Dr. Aaron Mifsud Bonnici u

ghall-Kumpanija R.J.C. Caterers Limited deher is-Sur John Buttigieg assistit minn Dr. Paul Farrugia.

Dikjarazzjonijiet tal-Kaz

Fl-istqarrija tal-kaz l-appellant ddikjara li kien jahdem mal-kumpanija Corinthia Palace Hotel Co Ltd u s-socjeta` intimata naqset li timplimenta l-Ligi dwar t-Trasferiment ta' Negozju u konsegwentement qed jirrifjuta li jaccetta lir-rikorrenzi bhala impjegat taghha.

Is-socjeta` fl-istqarrija taghha eccepjet illi t-talba giet ipprezentata fuori termine kif ukoll r-rikorrenzi ma setax jipprocedi kontra t-Tribunal Industrijali stante illi hemm kawza quddiem l-istess Tribunal diversament preseduta u dan fuq l-istess mertu, ukoll ma tezisti ebda relazzjoni guridika bejn r-rikorrenzi u s-socjeta` esponenti, ukoll dan mhux kaz ta' trasferiment ta' undertaking, u fl-ahhar ma jezistux cirkostanzi fattwali li jintitolaw lir-rikorrenzi jinvoka l-artiklu tal-ligi li qieghed jiccita.

Provi

It-Tribunal Industrijali sema' rikors fejn intalab li l-mandat ta' sekwestru jigi revokat u t-Tribunal wara li sema' l-partijiet ddekretah;

Gew imressqa diversi provi. Xehed Philip Farrugia li huwa rapprezentant ta' l-ETC fejn ezebixxa l-working history tar-rikorrenzi li jirrizulta illi Darren Fiteni beda l-impjieg tieghu fit-22 ta' Novembru 1998 u spicca fid-9 ta' Awissu 2006. Rega' beda jahdem fl-10 ta' Awissu 2006 u spicca fit-30 ta' Novembru 2006. Ir-rikorrenzi kien impjegat mal-Corinthia Caterers Airport Services. Ix-xhud iddikjara illi ma rceva ebda engagement form minghand R J C Caterers Limited.

L-Avukati tal-partijiet ittrattaw il-kaz u waqt it-trattazzjoni rrizulta certi fatti u l-kronologija ta' l-avvenimenti u fosthom illi s-socjeta` intimata rebhet tender mill-Malta International Airport plc u l-kuntratt ta' kera gie ffirmat nhar l-ewwel ta' Awissu 2006.

Kunsiderazzjonijiet

It-Tribunal ikkonsidera diversi aspetti ta' dan il-kaz u jibda' biex jghid li s-socjeta` R. J. C. Caterers Limited dahlet fil-kuntratt ta' kera fl-1 ta' Awissu 2006. Jirrizulta wkoll illi l-impjieg tar-rikorrenti gie terminat mill-Corinthia Caterers Airport Services l-ewwel darba fid-9 ta' Awissu 2006. It-Tribunal jinnota wkoll illi r-rikors tat-tkeccija ingusta giet intavolata fit-18 ta' Dicembru 2006.

Illi t-Tribunal jinnota illi hemm il-perjodu ta' erba' xhur sabiex l-esponenti seta' jipprezenta rikors ta' dan it-tip u ghalhekk l-erba' xhur skattew mill-ewwel ta' Awissu 2006 li kienet id-data ta' meta gie iffirmit il-kuntratt ta' kera bejn R. J. C. Caterers Limited u l-MIA plc liema gurnata kellu suppost jigi assunt r-rikorrenti. Ir-rikorrenti kellu bizzejjed zmien sabiex jipprezenta rikors u kien ukoll konxju ta' dawn il-fatti. Ghalhekk ir-rikors promotur gie ipprezentat tardivament ghax gie sottomess nhar it-18 ta' Dicembru 2006. Il-fatt li r-rikorrenti rega' gie impjegat ma' l-istess kumpanija gurnata wara li gie terminat tmur kontra l-istess impjegat ghax qiesu sab impjieg iehor stante illi l-ewwel kuntratt tax-xoghol gie terminat, liema l-ewwel kuntratt se mai huwa l-kuntratt li kien igorr id-drittijiet ai fini ta' l-Avviz Legali 433 ta' l-2002. It-tieni kuntratt tax-xoghol it-Tribunal qieghed iqisu bhala kuntratt gdid u impjieg gdid ai fini tal-ligi.

It-Tribunal qieghed jikkonsidera wkoll il-fatt li hemm mandat ta' sekwestru kontra s-socjeta` intimata.

Decizjoni

It-Tribunal Industrijali wara li kkonsidera l-istatements u s-sottomissjonijiet tal-partijiet ikkoncernati ra u ezamina d-dokumenti ezebiti, sema' u evalwa x-xhieda prodotti, u l-fatti u c-cirkostanzi kollha tal-kaz jiddikjara li r-rikorrenti Darren Fiteni ma ipprovax il-kaz tieghu sodisfacentement kontra R. J. C. Caterers Limited u ghalhekk minhabba r-raguni hawn fuq spjegat jiddikjara illi ma hemmx kaz ta' tkeccija ingusta mill-impjeg kif mitlub. Anzi t-Tribunal jiddeciedi wkoll illi billi jilqa' l-ewwel eccezzjoni tas-socjeta` intimata u b' hekk jichad it-talba tar-rikorrenti.

It-Tribunal jiddeciedi wkoll billi jordna r-revoka tal-mandat 1843/2006 intavolat mir-rikorrenti kontra s-socjeta` intimata b' hekk jigi rilaxxat ukoll il-garanzija bankarja maghmula mill-istess socjeta` intimata.

Ghaldaqstant it-Tribunal Industrijali jiddeciedi il-kaz billi jichad dan ir-rikors bl-ispejjez kontra l-istess rikorrenti. Ghall-finijiet ta' L-Avviz Legali 48 ta' l-1986 jistabilixxi d-drittijiet ta' min assista l-partijiet fl-ammont ta' erbghin Lira Maltin (LM40). B' hekk tintemm din il-kwistjoni tax-xoghol.”

Ir-rikorrenti Darren Fiteni appella minn din is-sentenza bl-istess motivi ta' aggravji avanzati minn Eugenio Portelli bl-appell tieghu Numru 8/07 kontestwalment deciz;

Anke jekk certi fatti jistghu jkunu talvolta distinti minn dawk tal-kaz ta' l-imsemmi appellanti Portelli, il-kunsiderazzjonijiet zvolti f' dik is-sentenza ghandhom

Kopja Informali ta' Sentenza

japplikaw *mutatis mutandis* ghall-appell prezenti wkoll. A skans allura ta' ripetizzjoni din il-Qorti qed taghmel semplici riferenza ghalihom u taghmilhom jghoddu wkoll ghal dan il-kaz.

Ghall-istess motivi dedotti fl-appell fl-ismijiet “**Eugenio Portelli -vs- R. J. C. Caterers Limited**” (Rikors Numru 8/07), kontestwalment deciz, l-appell qed jigi respint u s-sentenza appellata, ikkonfermata, limitatament f' dik il-parti taghha fejn it-Tribunal laqa' l-eccezzjoni tal-perentorjeta` ta' l-azzjoni. L-ispejjez tal-prezenti appell jibqghu sopportabbli mill-appellanti.

< **Sentenza Finali** >

-----TMIEM-----